







## बॉर्डर 2 की शूटिंग पूरी होने पर वरुण ने काटा केक

मुंबई। वरुण धवन इन दिनों अपनी आगामी फिल्म बॉर्डर 2 को लेकर लगातार सुर्खियों में बने हुए हैं। हाल ही में वरुण की स्वर्ण मंदिर से कुछ तस्वीरें वायरल हुई थीं। वहीं, बुधवार को निर्माताओं ने एक पोस्ट के जरिए वरुण को बॉर्डर 2 की शूटिंग पूरी होने की जानकारी दी है। ये खास तस्वीरें बॉर्डर 2 के सेट के दौरान की हैं। इन

तस्वीरों में निर्देशक अनुराग सिंह, निर्माता भूषण कुमार और वरुण अपनी को-स्टार मेधा राणा के साथ नजर आ रहे हैं। वरुण की ये तस्वीरें 'बॉर्डर 2' के रैप-अप शूटिंग की हैं। वहीं एक तस्वीर में वरुण केक काटते बेहद खुश नजर आ रहे हैं। कैप्शन में लिखा, 'वरुण ने बॉर्डर 2 के लिए अपना शूटिंग पूरा किया।'

## लाइफ Style

## जान्हवी

### ब्राइडल लुक में आई नजर

एजेसी मुंबई



बॉलीवुड एक्ट्रेस जान्हवी कपूर इन दिनों अपनी आगामी बहुप्रतीक्षित फिल्म परम सुंदरी को लेकर लगातार सुर्खियों में बनी हुई हैं। इसी खास उनका एक ब्राइडल लुक सोशल मीडिया पर वायरल हो रहा है, जिसमें वह ब्राइडल लुक में नजर आ रही हैं।

जान्हवी कपूर को मसाबा गुप्ता ने दुल्हन के रूप में पेश किया है। उनका यह लुक सोशल मीडिया पर जमकर वायरल हो रहा है। इस वीडियो में जान्हवी अलग-अलग ब्राइडल लुक में दिखीं। उन्होंने भूरा लहंगा, सिंदूरी लाल लहंगा, लाल बस्टियर के साथ लहंगा स्कर्ट, धोती स्कर्ट और ब्लाउज के साथ कई शानदार पोज दिए। इन लहंगों की हर डिजाइन में जरदोजी, सेक्विन, गोटा पट्टी कढ़ाई, लटकन और झालरी का खूबसूरत काम दिखाई दे रहा है। जान्हवी ने इन लुक को सोने के गहनों, आकर्षक मेकअप और फूलों से सजे हेयर स्टाइल के साथ पूरा किया। जान्हवी के इस लुक पर राजकुमार राव की पत्नी और एक्ट्रेस पत्रलेखा ने लाल दिल वाला इमोजी शेयर किया है। सोशल मीडिया पर कई लोगों को जान्हवी का ब्राइडल लुक पसंद आया। एक फैन ने लिखा, 'मसाबा ब्राइडल में करीना की झलक दिखी, वो सबसे ऊपर थी', एक और फैन ने लिखा, 'अद्भुत', एक और फैन ने लिखा, 'वह बहुत ही खूबसूरत लग रही हैं', एक और फैन ने लिखा, 'जान्हवी ने श्रीदेवी जी की याद दिला दी उनकी आंखें शानदार हैं।' एक फैन ने लिखा, 'यह लुक सपनों जैसा है। तो वहीं कुछ फैन ने इस लुक को 'आइकॉनिक' बताया।

## हॉलीवुड मसाला

### द हॉवर्ड स्टर्न शो बंद होने की संभावना



लॉस एंजिल्स। हॉलीवुड एंकर हॉवर्ड स्टर्न का मशहूर 'द हॉवर्ड स्टर्न शो' 1986 से 2005 तक पूरे अमेरिका में स्थानीय रेडियो पर प्रसारित किया गया था। 2006 से यह शो सिरियसएक्सप्रेस रेडियो पर प्रसारित हो रहा है। अब ताजा जानकारी के अनुसार, यह शो अनुबंध समाप्त होने की वजह से बंद किया जा सकता है। मशहूर रेडियो शो 'द हॉवर्ड स्टर्न शो' जल्द खत्म हो सकता है, क्योंकि प्रसिद्ध हॉवर्ड स्टर्न का सिरियसएक्सप्रेस के साथ 5 साल का 500 मिलियन डॉलर का अनुबंध खत्म होने वाला है।



### केली मैक को द एलीफेंट गार्डन से मिली पहचान

लॉस एंजिल्स। लोकप्रिय सीरीज 'वॉकिंग डेड' में अपनी भूमिका से मशहूर केली मैक के निधन से पूरे मनोरंजन जगत में शोक की लहर छा गई है। मजबूत 33 साल की उम्र में एक्ट्रेस का जाना हर किसी को हैरान कर रहा है। केली मैक का जन्म 10 जुलाई 1992 को अमेरिका के सिनसिनाटी शहर में हुआ था। अभिनेत्री के जन्म के समय का नाम केली लिन वलेडेन था। एक्ट्रेस ने बहुत कम उम्र से ही एक्टिंग करियर की शुरुआत कर दी थी। केली मैक को पहली बार साल 2008 में 'द एलीफेंट गार्डन' से पहचान मिली, जिसके लिए उन्हें टिश स्कूल ऑफ आर्ट्स का एक्टिंग अवार्ड भी मिला। इसके बाद एक्ट्रेस ने वेब सीरीज 'वॉकिंग डेड' से लोनों के बीच अपनी जगह बनाई। इसके अलावा अभिनेत्री ने एनिमेटेड फिल्म 'स्पाइडर मैन: इनटू द स्पाइडर वर्स' में व्हेन स्टेसी की आवाज दी थी।



### अश्लीलता फैलाने का लगा आरोप...

मुंबई। दक्षिण भारतीय फिल्म इंडस्ट्री की जानी-मानी अभिनेत्री श्वेता मेनन इन दिनों खूब सुर्खियों में हैं, हालांकि इसकी वजह उनकी कोई फिल्म या प्रोफेशनल प्रोजेक्ट नहीं, बल्कि एक कानूनी विवाद है। दरअसल, अभिनेत्री पर अश्लीलता फैलाने के गंभीर आरोप लगे हैं, जिनके चलते उनके खिलाफ केस दर्ज किया गया है। ये मामला एर्नाकुलम सेंट्रल पुलिस स्टेशन में दर्ज हुआ है, जिसमें अभिनेत्री पर कुछ फिल्मों और विज्ञापनों में अश्लील और नग्न अवस्था में सीन दिखाने के आरोप लगाए गए हैं। शिकायतकर्ता मार्टिन मेनाचेरी ने कोर्ट में याचिका दायर कर ये दावा किया कि श्वेता ने पैसा कमाने के लिए फिल्मों और विज्ञापनों में आपत्तिजनक सीन किए, जिनका प्रसार बाद में सोशल मीडिया और एडवर्ट वेबसाइट्स के जरिए से किया जा रहा है।



### बेचैन कर देगी अंधेरा वेब सीरीज की कहानी

मुंबई। हॉरर कहानियों का अपना रोमांच होता है। उर से कांपना, खौफ में एक आंख बंद कर के भी पढ़ें पर उस मंजर को देखना। यदि आप मनोरंजन की दुनिया में ऐसे ही थ्रिल से राबता रखते हैं, तो आपके लिए 'अंधेरा वेब सीरीज' आ रही है। नाम है 'अंधेरा', जिसमें सुरवीन चावला, प्राजक्ता कोली, वत्सल सेठ और प्रिय बापट जैसे दमदार कलाकार रूढ़ से चीख निकालने आ रहे हैं। यह सीरीज इसी महीने ओटीटी पर रिलीज होने वाली है। बुधवार को इसका पहला पोस्टर और रिलीज डेट का ऐलान किया गया है। यह वेब सीरीज इसी महीने 14 अगस्त 2से स्ट्रीम होगी। वेब सीरीज के क्रिएटर गौरव देसाई कहते हैं, 'अंधेरा' बनाना मेरे लिए सबसे अच्छा और खुशी देने वाला अनुभव रहा है।

## टीवी मसाला



### 11 साल बाद दर्शकों को अलविदा कहने वाला है 'कुमकुम भाग्य'

नई दिल्ली। एकता कपूर प्रोड्यूसर सीरियल कुमकुम भाग्य अब दर्शकों को अलविदा कहने वाला है। मीडिया रिपोर्ट्स के अनुसार यह सीरियल जल्द ही ऑफ एयर होगा। शो को बंद करने का कारण चैनल ने भी साझा किया है। साथ ही कुमकुम भाग्य की जगह पर दर्शकों को एक नया सीरियल भी देखने को मिलेगा। साल 2014 में सीरियल कुमकुम भाग्य शुरू हुआ। अब तक इस सीरियल में तीन पीढ़ियां बदल चुकी हैं। इस सीरियल को पिछले कुछ साल में काफी टीआरपी मिली, दर्शकों के बीच यह पॉपुलर हो गया था। लेकिन, कुछ वक्त से इसकी टीआरपी लगातार गिर रही है। ऐसे में चैनल ने इसे बंद करने का फैसला लिया है। कुमकुम भाग्य को एक नया टीवी सीरियल रिप्लेस करेगा। इस नए सीरियल का नाम गंगा माई की बेटियां है। इस नए सीरियल को रवि दुबे और सरगम मेहता अपने प्रोडक्शन हाउस तले बना रहे हैं। गंगा माई की बेटियां में अमनदीप सिद्धू, शौजान खान और शुभांगी लाटकर लीड रोल में होंगे। इस सीरियल को अभी टाइम स्लॉट नहीं मिला है, लेकिन कुमकुम भाग्य ऑफ एयर होते ही यह नया सीरियल दर्शकों को देखने को मिलेगा।

## 120 बहादुर से पहले इन फिल्मों में भी दिखी भारत-चाइना वॉर की कहानी

**नई दिल्ली।** निर्माता-निर्देशक और अभिनेता फरहान अख्तर इन दिनों अपनी आगामी फिल्म 120 बहादुर को लेकर चर्चाओं में बने हुए हैं। 120 बहादुर की कहानी 1962 की भारत-चाइना युद्ध के दौरान रेजांग ला की असली बहादुरी से जुड़ी हुई है। हाल ही में फिल्म का टीजर जारी किया गया है। इस टीजर में दिखाया गया है कि कैसे 120 भारतीय सैनिक हजारों दुश्मनों के सामने मजबूती से खड़े रहे और इतिहास बना दिया। 120 बहादुर 21 नवंबर को सिनेमाघरों में रिलीज होगी। फिल्म में फरहान अख्तर प्रमुख भूमिका में नजर आएंगे। 120 बहादुर से पहले भी कई बॉलीवुड फिल्मों में भारत-चाइना युद्ध की कहानी को दिखाया गया है।

**पलटन :** जेपी दत्ता द्वारा निर्देशित पलटन एक सच्ची घटना पर आधारित फिल्म है। साल 1962 में भारत चीन से युद्ध हार गया था। उस युद्ध के बाद टैंक पांच साल बाद चीन की सेना ने एक बार फिर से भारतीय सीमा में हमला कर दिया था। दरअसल, उस वक्त भारतीय सेना नान्चू ला से सेबू ला (सिक्किम) तक फेंसिंग कर रही थी और चीनी सेना ये नहीं चाहती थी। चीनी सेना ने एक बार फिर से उसी जीत को याद करते हुए आक्रमण कर दिया था। भारतीय जवानों ने मोर्चा संभाला और चीन के सैनिकों का हौसला पस्त कर दिया। किस तरह भारतीय जवानों ने अपने देश के लिए युद्ध किया, किस तरह चीन के सैनिकों को मुहताज जवाब दिया, पलटन में इसी कहानी को दिखाया गया है।

**72 हॉवर्स: मार्टियर हू नेवर डाइड :** 72 हॉवर्स मार्टियर हू नेवर डाइड सच्ची घटना पर आधारित फिल्म है। इसमें राहुलमेनन जसवंत सिंह रावत की कहानी को दिखाया गया है। जसवंत सिंह रावत ने 1962 में हुए इंडो-चाइना वॉर में मुश्किल हालातों के बीच दुश्मनों को मौत के घाट उतारा था। फिल्म जसवंत सिंह रावत की वीरता को दिखाती है। **1962: द वॉर इन द हिमालय :** 1962: द वॉर इन द हिमालय एक वेब सीरीज है, जिसका निर्देशन महेश मंजरेकर ने किया है। सीरीज में भारत-चाइना के बीच के युद्ध की कहानी को दिखाया गया है। इसमें जवानों की जांबाजी के साथ-साथ उनकी निजी जिंदगी में चल रही उथल-पुथल को भी बखूबी दिखाया गया है। 10 एपिसोड की इस सीरीज अमय देओल, सुमित व्यास और माही गिल प्रमुख भूमिकाओं में नजर आए हैं।

## रूमर्ड बॉयफ्रेंड अर्जुन संग नजर आई सारा कैमरा देखते ही आया गुस्सा...

मुंबई। मनोरंजन की दुनिया में अक्सर ऐसे वीडियो सामने आते हैं, जो नेटिजंस के मन में कई सवाल खड़े करते हैं। हाल ही में सोशल मीडिया पर एक वीडियो वायरल हो रहा है, जिसमें बॉलीवुड अभिनेत्री सारा अली खान, अर्जुन प्रताप बाजवा के साथ दिख रही हैं। इस वीडियो के आते ही अफवाहों का बाजार एक बार फिर से गरम होता दिख रहा है और यूजर्स प्रतिक्रिया दे रहे हैं। आइए देखें वीडियो। सोशल मीडिया पर वायरल हो रहे वीडियो में देखा जा सकता है कि सारा अली खान अपने रूमर्ड बॉयफ्रेंड अर्जुन प्रताप बाजवा संग किसी दुकान के बाहर नाश्ता करती दिख रही हैं। दोनों को काफी सिंपल लुक में देखा गया, जिसमें एक्ट्रेस ने ब्लैक टॉप संग प्लाजो पहन रखा था, वहीं अर्जुन को ब्लैक

चश्मा-टीशर्ट और टोपी लगाए देखा जा सकता है। हालांकि, जब एक्ट्रेस को पता चला कि कोई उनका वीडियो बना रहा है, तो वह गुस्सा हो जाती हैं। इस वीडियो के वायरल होते ही नेटिजंस की प्रतिक्रियाएं आने लगी हैं। एक यूजर ने लिखा, 'आदित्य रॉय का क्या होगा। दूसरे यूजर ने कहा, 'पापा का नाम रोशन कर रही। एक और यूजर ने लिखा, 'इतनी शर्दी करवा दो। इसके अलावा एक अन्य यूजर ने कमेंट सेक्शन में लिखा कि माई चार पीन दो। बता दें ये पहली बार नहीं है जब सारा और अर्जुन प्रताप बाजवा संग किसी दुकान के बाहर नाश्ता करती दिख रही हैं। दोनों को काफी सिंपल लुक में देखा गया, जिसमें एक्ट्रेस ने ब्लैक टॉप संग प्लाजो पहन रखा था, वहीं अर्जुन को ब्लैक

## अनोखे हास्य, शानदार अभिनय और बेजोड़ टाइमिंग के साथ दर्शकों के दिलों में बनाई जगह 38 साल में कर चुके हैं 1000 फिल्मों, इस एक्टर का नहीं कोई मुकाबला

**गिनीज बुक ऑफ वर्ल्ड रिकॉर्ड्स में दर्ज है नाम :** ब्रह्मानंदम का नाम गिनीज बुक ऑफ वर्ल्ड रिकॉर्ड्स में दर्ज है, क्योंकि उन्होंने एक जीवित एक्टर के रूप में सबसे अधिक फिल्मों में अभिनय किया है। उनकी फिल्मों की संख्या 1,000 से अधिक है, जो एक अभूतपूर्व उपलब्धि है। यह रिकॉर्ड उन्होंने केवल 38 साल में हासिल किया, जो उनकी महत्तम और लोकप्रियता का जीता जागता सबूत है। **रातोरात बने सुपरस्टार :** उनका फिल्मी सफर 1987 में फिल्म आना ना पेल्लांटा! से शुरू हुआ, जिसमें निर्देशक जंघाला ने उन्हें मौका दिया। इस फिल्म ने उन्हें रातोरात स्टार बना दिया। इसके बाद, उन्होंने 1990 के दशक और 2000 के शुरुआती सालों में तेलुगु सिनेमा में खूब नाम कमाया। उनकी कुछ पॉपुलर फिल्में विवाह भोजानम (1988), जगदेका वीरुड अतिलोका सुंदरी (1990), हैलो ब्रदर (1994), मनमधु (2002), री (2007), रेडी (2008), दकुडु (2011), रेंस गुरंग (2014) शामिल हैं।

**नई दिल्ली।** जॉनी लीवर, राजपाल यादव, परेश रावल जैसे सुपरस्टार अपनी कॉमेडी फिल्मों के लिए दर्शकों के बीच मशहूर हैं। जबकि कपिल शर्मा इन दिनों टीवी और ओटीटी रोज के जरिए फैंस को हंसाते हुए नजर आते हैं। लेकिन साउथ के एक सुपरस्टार ऐसे हैं, जिन्होंने ना सिर्फ कॉमेडी में अपनी पहचान बनाई, बल्कि 1000 से ज्यादा फिल्मों में अपनी एक्टिंग के लिए गिनीज बुक ऑफ वर्ल्ड रिकॉर्ड भी दर्ज करवाया है। हम बात कर रहे हैं कनेगाति

ब्रह्मानंदम, जिन्हें आमतौर पर ब्रह्मानंदम के नाम से जाना जाता है। भारतीय सिनेमा, खासकर से तेलुगु फिल्म इंडस्ट्री (टॉलीवुड) के सबसे पॉपुलर और चहेते प्रिय कॉमेडियन में से एक हैं। अपने अनोखे हास्य, शानदार अभिनय और बेजोड़ टाइमिंग के साथ, उन्होंने लाखों दर्शकों के दिलों में अपनी जगह बनाई है। इसके चलते वह सबसे अमीर कॉमेडियन भी बन गए हैं।

इसके अलावा, ब्रह्मानंदम ने तमिल, हिंदी और कन्नड़ फिल्मों में भी काम किया है, लेकिन उनकी पॉपुलैरिटी तेलुगु सिनेमा में ज्यादा है। उनकी कॉमेडी और अभिनय के कारण उन्हें हास्य ब्रह्मा और मीम्स के भगवान जैसे निकनेम भी मिले हैं। वहीं ब्रह्मानंदम को पद्मश्री (2009) : भारत सरकार द्वारा दिया गया। यह चौथा सर्वोच्च नागरिक सम्मान उनके सिनेमाई योगदान के लिए, छह नंदा पुरस्कार, तेलुगु सिनेमा में उत्कृष्ट प्रदर्शन के लिए, सर्वश्रेष्ठ कॉमेडियन के लिए दो फिल्मफेयर अवॉर्ड्स साथ, बेस्ट कॉमेडियन के लिए छह सिनेमाआ अवॉर्ड्स, सबसे ज्यादा फिल्मों में एक्टिंग के लिए गिनीज वर्ल्ड रिकॉर्ड और आचार्य नागार्जुन विश्वविद्यालय ने उन्हें मानद डॉक्टरेट की उपाधि से सम्मानित किया।

**सबसे महंगे कॉमेडियन हैं**  
ब्रह्मानंदम ने केवल भारत के सबसे लोकप्रिय कॉमेडियनों में से एक हैं, बल्कि सबसे अमीर भी हैं। विभिन्न स्रोतों के अनुसार, उनकी नेट वर्थ 500 करोड़ रुपये (लगभग 60 मिलियन डॉलर) से अधिक है। यह रकम उन्हें रणवीर कपूर, प्रभास और कपिल शर्मा जैसे कई बड़े सितारों से भी आगे रखती है। ब्रह्मानंदम प्रति फिल्म 1-2 करोड़ रुपये चार्ज करते हैं, यहां तक कि छोटे रोल या कैमियो के लिए भी। इसके अलावा वह विज्ञापनों और ब्रांड्स के लिए भी मोटी रकम वसूलते हैं। यह प्रोड्यूसर, स्टेशन परफॉर्मर और रियलिटी टीवी शो हास्ट के रूप में भी काम करते हैं।

**नई दिल्ली।** 90 के दशक में दूरदर्शन पर प्रसारित होने वाला सबसे चर्चित शो शक्तिमान प्रत्येक बच्चों की पहली पसंद था। अभिनेता मुकेश खन्ना ने शक्तिमान के किरदार को घर-घर पर प्रसिद्ध कर दिया था। पॉपुलर शो शक्तिमान पर इस समय फिल्म बनाने की बात चल रही है, जिसकी घोषणा कोरोना वायरस के आने से पहले हुई थी। लेकिन, प्लान के बाद से ही मेकिंग को लेकर कोई अपडेट नहीं है। अब सुपरस्टार मुकेश खन्ना ने फिल्म को लेकर ऐसी बात कह दी है, जो फैंस को परेशान कर रही है। मुकेश खन्ना ने कहा कि कुछ लोग कह रहे हैं सब झूठ है, शक्तिमान फिल्म नहीं आएगी। रकावट के लिए खेद है, यह फिल्म अटकी हुई है और इसका कारण मैं खुद हूँ, क्योंकि मुझे शक्तिमान चाहिए। आगामी फिल्म शक्तिमान के लिए पेंपेरचर का काम हो गया है और सोनी लिव के साथ एजीमेंट भी साइन हो चुका है। अभिनेता को मनचाहा किरदार मिलते ही फिल्म शुरू हो सकती है। मुकेश खन्ना ने फिल्मों में आना-अलगा रहने के किरदार निभाए हैं लेकिन वह टीवी पर शक्तिमान और पितामह भीष्म का किरदार निभाकर दर्शकों के बीच मशहूर हो गए।

### मीम्स के कहलाते हैं भगवान

## खबर संक्षेप



## आकाश की अगुवाई में जथा पहुंच रहा बाबा धाम

पुसौर। सावन माह की पवित्रता और शिवभक्ति की परंपरा को जीवंत रखते हुए पूरे जिला पंचायत सदस्य एवं प्रदेश कांग्रेस सचिव आकाश मिश्रा पिछले 19 वर्षों से लगातार कांवर यात्रा का नेतृत्व कर रहे हैं। इस बार भी ग्राम बुनगा से प्रारंभ हुई यात्रा में 400 से अधिक श्रद्धालुओं ने भाग लिया और बाबा भोलेनाथ के दरवार में पहुंचकर अपनी श्रद्धा अर्पित की।

यात्रा के दौरान विभिन्न क्षेत्रों से युवाओं को जोड़ते हुए आकाश मिश्रा ने इसे वृहद रूप दिया। जथा जहां भी ठहरता है, भोजन की व्यवस्था स्वयं करता है। अपने अनुभव साझा करते हुए मिश्रा ने बताया कि बाबा भोलेनाथ की अर्पुर्व कृपा से यात्रा हर वर्ष सफल होती है, लोग स्वतः ही जुड़ते जाते हैं और आने-जाने सहित संपूर्ण व्यवस्था सुचारु रूप से पूर्ण हो जाती है। यह कांवर यात्रा शिवभक्ति, एकजुटता और सामूहिक श्रद्धा का प्रतीक बन चुकी है, जो वर्षों से अनवरत जारी है।

## फेडरेशन की बैठक में कार्यकारिणी का विस्तार

खरसिया। छत्तीसगढ़ कर्मचारी अधिकारी फेडरेशन शाखा खरसिया की बैठक 4 अगस्त को रैट हाउस में संपन्न हुई। बैठक में 22 अगस्त को प्रस्तावित आंदोलन की तैयारी पर चर्चा हुई और कार्यकारिणी का विस्तार किया गया। रमन यादव, मान साय यादव, गिरजाशंकर शुक्ला को संरक्षक, दीनबंधु जायसवाल को संयोजक, गुलाब सिंह कंवर को उप संयोजक, बृजेश कुमार शर्मा को महासचिव और नोहर साय गबेल को कोषाध्यक्ष बनाया गया। महिला प्रकोष्ठ का संयोजन गीता जायसवाल, पुनीता जायसवाल और चंद्रकला गबेल को सौंपा गया। अन्य पदों पर भी जिम्मेदारियों तय करते हुए आंदोलन की रणनीति पर सहमति बनाई गई।

## बरगढ़ धाम में हजारों ने किया प्रसाद ग्रहण

खरसिया। सावन के आखिरी सोमवार को प्रसिद्ध सिद्धेश्वर नाथ मंदिर बरगढ़ धाम में भव्य महा भंडा का आयोजन हुआ। दिव्या राधा फ्यूस के आशुतोष तिवारी, रिया ट्रेडर्स के मनोष जसपाल के संयुक्त प्रयास और प्रवीण विजय जायसवाल, कमल जाधव के सहयोग से हुए इस आयोजन में रात्रि 12 बजे से सुबह 7 बजे तक हजारों श्रद्धालुओं ने प्रसाद ग्रहण किया। आयोजन में लेना साहू, दीपि भारद्वाज, रानी भारद्वाज, अनामिका कुम्हार, सरपंच घनश्याम सिद्धार, पिंटू जायसवाल सहित अनेक भक्तों ने सहयोग दिया।

## वेयर हाउस में पौधरोपण रक्तचंदन भी लगाया



पुसौर। पुसौर क्षेत्र के औरदा रोड स्थित शासकीय बेयर हाउस में खाली पड़ी जगहों पर वृहद स्तर पर पौधरोपण किया जा रहा है। यहां के प्रबंधक राघव ने बताया कि यह अभियान उनके कार्यभार संभालने के बाद से ही स्थापना दिवस के अवसर पर शुरू हुआ और लगातार जारी है। बेयर हाउस परिसर में पर्यावरण संरक्षण को ध्यान में रखते हुए ऐसे पौधे लगाए जा रहे हैं, जो भविष्य में क्षेत्र को छायादार और फलदार बना सकें। इसी क्रम में हाल ही में एक टूलब रक्तचंदन का पौधा भी रोपित किया गया है। साथ ही, परिसर में गेट, छिड़की आदि आवश्यक संरचनाओं की भी मरम्मत व स्थापना की जा रही है। राघव ने कहा कि इन प्रयासों से बेयर हाउस का वातावरण न केवल हराभरा होगा, बल्कि आने वाले वर्षों में यहाँ आने वालों को छांव और हरियाली का लाभ मिलेगा।

## स्फाई दरोगा भाविका थाईलैंड में करेंगी ताइक्वांडो में प्रदर्शन

हरिभूमि न्यूज ▶ सरिया

नगर पंचायत सरिया के लिए गर्व का अवसर तब आया, जब यहां पदस्थ स्फाई दरोगा मिस भाविका पांडेय का चयन थाईलैंड में आयोजित होने वाली आठवीं अंतर्राष्ट्रीय सीनियर महिला ताइक्वांडो चैंपियनशिप 2025 के लिए हुआ। यह प्रतियोगिता 9 और 10 अगस्त को पटया, थाईलैंड के पूर्वी राष्ट्रीय खेल प्रशिक्षण केंद्र, इंडोर स्पोर्ट्स कॉम्प्लेक्स में आयोजित होगी, जिसे हीरोज ताइक्वांडो द्वारा आयोजित किया जा रहा है। इस प्रतियोगिता में विभिन्न देशों के खिलाड़ी भाग लेंगे और भाविका

## खास बातें

सरिया नगर पंचायत में स्फाई दरोगा हैं भाविका पांडेय



पांडेय छत्तीसगढ़ की ओर से महिला वर्ग में अपनी प्रतिभा का प्रदर्शन करेंगी। थाईलैंड रवाना होने से पहले मंगलवार को नगर

पंचायत सरिया के अध्यक्ष कमलेश अग्रवाल, पार्षदगण और नगर पंचायत के कर्मचारियों ने अटल परिसर सरिया में भाविका पांडेय का भव्य

सम्मान किया। इस अवसर पर उन्हें गुलदस्ता भेंट कर अभिनंदन किया गया और उनके उज्वल भविष्य की कामना की गई। अध्यक्ष कमलेश अग्रवाल ने इस मौके पर कहा कि नगर पंचायत की एक महिला कर्मचारी का अंतर्राष्ट्रीय स्तर पर चयन होना सरिया के लिए गौरव की बात है और यह नारी सशक्तिकरण का सशक्त उदाहरण है। उन्होंने विश्वास जताया कि भाविका पांडेय अपनी मेहनत और संघर्ष से न केवल सरिया बल्कि पूरे छत्तीसगढ़ का नाम रोशन करेंगी। भाविका पांडेय ने सम्मान और शुभकामनाओं के लिए नगर पंचायत परिवार का आभार जताते हुए कहा कि यह आप सबके

आशीर्वाद और भरोसे का नतीजा है कि मुझे यह अवसर मिला है। उन्होंने वादा किया कि कड़ी मेहनत और लगन के बल पर इस बार भी अंतर्राष्ट्रीय मंच पर बेहतरीन प्रदर्शन करेंगी और ताइक्वांडो में उत्कृष्ट उपलब्धि हासिल करने का प्रयास करेंगी। इस सम्मान समारोह में महिला पार्षदों ने भी भाविका पांडेय को गुलदस्ता भेंट कर शुभकामनाएं दीं। कार्यक्रम में नगर पंचायत के अधिकारी-कर्मचारी, पार्षदगण और बड़ी संख्या में नागरिक मौजूद रहे। पूरे सरिया में इस उपलब्धि को लेकर खुशी का माहौल है और लोगों को उम्मीद है कि भाविका पांडेय थाईलैंड से पदक लेकर लौटेंगी।

## सात माह के इंतजार के बाद बेरोजगार युवाओं के सपनों पर पानी

## महीनों का इंतजार, आखिर में आत्मानंद विद्यालय की 35 पदों की भर्ती निरस्त

हरिभूमि न्यूज ▶ बरमेकेला

सारंगढ़-बिलासगढ़ जिले के आत्मानंद उत्कृष्ट विद्यालय में शिक्षकों के 35 पदों पर निकली संविदा भर्ती को जिला शिक्षा अधिकारी कार्यालय ने निरस्त कर दिया है। यह भर्ती लगभग सात माह पहले निकाली गई थी, जिस पर बेरोजगार युवाओं की निगाहें टिकी हुई थीं। आज के समय में जहां सरकारी नौकरी पाना दिन-ब-दिन कठिन होता जा रहा है, वहीं यह फैसला सैकड़ों अभ्यर्थियों के लिए गहरा झटका साबित हुआ है।

छत्तीसगढ़ में इस समय हजारों डीएड और बीएड धारक शिक्षित बेरोजगार हैं, जो नियमित शिक्षक भर्ती का इंतजार कर रहे हैं। पिछले कुछ वर्षों से शिक्षक पदों पर वैकेंसी न निकलने के कारण युवाओं का धैर्य टूटने लगा था। ऐसे में आत्मानंद उत्कृष्ट विद्यालयों में संविदा शिक्षकों की भर्ती का विज्ञापन उनके लिए किसी वरदान से कम नहीं था। आवेदन प्रक्रिया के दौरान बड़ी संख्या में युवा आगे आए और उन्होंने इस उम्मीद से तैयारी शुरू कर दी कि अब उन्हें पढ़ाने का मौका मिलेगा।



## भविष्य पर मंडराते सवाल

इस घटना ने न केवल आत्मानंद विद्यालय भर्ती में शामिल अभ्यर्थियों को प्रभावित किया है, बल्कि प्रदेशभर में शिक्षित बेरोजगारों के मन में यह डर बैठा दिया है कि भविष्य में भी भर्तियों के साथ ऐसा हो सकता है। युवाओं का कहना है कि अगर प्रशासन ने भर्ती प्रक्रिया में शुरुआत से ही पारदर्शिता और निगरानी रखी होती, तो आज यह स्थिति नहीं बनती।

## सात महीने से इंतजार में थे युवा

भर्ती प्रक्रिया की शुरुआत करीब सात माह पहले हुई थी। दस्तावेज सत्यापन और चयन सूची जारी होने का इंतजार करते-करते अभ्यर्थियों का धैर्य जवाब देने लगा था। लेकिन 4 अगस्त को जिला शिक्षा अधिकारी कार्यालय ने आदेश जारी कर पूरी भर्ती को निरस्त करने की घोषणा कर दी। इस आदेश ने उन युवाओं की मेहनत, समय और उम्मीदों को एक झटके में खत्म कर दिया। इससे युवाओं में आक्रोश भी बढ़ रहा है।

## भर्ती में अनियमितताओं की पुष्टि

जिला शिक्षा अधिकारी के आदेश के अनुसार भर्ती प्रक्रिया के दौरान भारी अनियमितता और लापरवाही सामने आई थी। इस पर जांच के लिए एक टीम गठित की गई, जिसने अपनी रिपोर्ट में शिकायतों को सही पाया। इसके बाद नियमों के उल्लंघन को देखते हुए पूरी भर्ती प्रक्रिया को रद्द कर दिया गया। इस संबंध में जब डीईओ जे.आर. डहरिया से बात करने की कोशिश की गई तो उन्हें संपर्क नहीं हो सका।

## अभ्यर्थियों में गुस्सा और मायूसी

भर्ती निरस्त होने की खबर मिलते ही अभ्यर्थियों में आक्रोश और निराशा फैली। कई युवाओं का कहना है कि सात माह तक उम्मीद जगाने के बाद अचानक भर्ती रद्द करना प्रशासन की गंभीरता पर सवाल उठाता है। एक अभ्यर्थी ने कहा कि हमने आवेदन शुल्क, दस्तावेज, यात्रा और तैयारी पर काफी खर्च किया। अब बिना किसी ठोस समाधान के भर्ती खत्म कर दी गई। यह हमारे साथ अन्याय है। इसी तरह दूसरे उम्मीदवार का कहना था कि सरकारी भर्ती तो आती नहीं, और जो आती है वो भी रद्द हो जाती है। हम आखिर कब तक इंतजार करेंगे?

## आवा पशुओं पर रोक लगाने नगर पालिका खरसिया की पहल

खरसिया। नगर पालिका परिषद खरसिया कार्यालय भवन में मंगलवार, 5 अगस्त 2025 को गौ सेवकों की एक महत्वपूर्ण बैठक आयोजित की गई, जिसमें नगर में आवा पशुओं की समस्या पर ठोस कदम उठाने का निर्णय लिया गया। बैठक में तय किया गया कि सड़कों पर घूम रहे आवा पशुओं को पकड़कर अस्थायी गौठान—वसुन्धरा राजे सिंधिया उद्यान में सुरक्षित रखा जाएगा।

नगर के गौ पालकों से अपील की गई है कि वे अपने पशुओं को खुला न छोड़ें, जिससे सड़क दुर्घटनाओं और यातायात बाधा की समस्या से बचा जा सके। इस अभियान में नगर पालिका कर्मचारियों के साथ गौ सेवकों की भी द्यूटी लगाई गई है। मुख्य नगर पालिका अधिकारी श्रीमती नीतू



अग्रवाल ने स्पष्ट किया कि नगर में घूमते पाए जाने वाले पशुओं के मालिकों पर जुर्माना लगाया जाएगा। पहली बार 200 रुपए, दूसरी बार 500 रुपए और तीसरी बार 1000 रुपए। उन्होंने कहा कि यह पहल न केवल सार्वजनिक सुरक्षा के लिए बल्कि आवा पशुओं के संरक्षण और शहर की स्वच्छ व सुरक्षित

बनाने के लिए भी महत्वपूर्ण है। बैठक में नगर पालिका अध्यक्ष कमल गर्ग, उपाध्यक्ष बंटी सोनी, स्फाई सभापति अरुण चौधरी, सामाजिक कार्यकर्ता गायत्री केशरवानी, गौ सेवा समिति के सदस्य, गौ सेवक तथा नगर पालिका के अधिकारी-कर्मचारी बड़ी संख्या में उपस्थित रहे।

## मांगों को लेकर दिव्यांगजन पहुंचे मुख्यमंत्री के गृह ग्राम

घरघोड़ा। छत्तीसगढ़ दिव्यांग सेवा संघ द्वारा अपनी छः सूत्रीय मांगों को लेकर 26 मार्च से रायपुर के तृता धरना स्थल पर हड़ताल जारी है, लेकिन अब तक शासन की ओर से कोई ठोस प्रतिक्रिया सामने नहीं आई है। इसी क्रम में 4 अगस्त, को जशपुर से करीब 120 दिव्यांगजन अपने मांगों के समर्थन में मुख्यमंत्री

भूपेश बघेल के गृह ग्राम बगिया पहुंचे। यहां उन्होंने पहले शिव मंदिर में भगवान भोलेनाथ से प्रार्थना की कि उनकी सभी मांगें जल्द पूरी हों, इसके बाद मुख्यमंत्री के गृह निवास पहुंचे। हालांकि मुख्यमंत्री उस समय मौजूद नहीं थे, लेकिन दिव्यांग संघ के पदाधिकारियों ने उनके प्रतिनिधि को ज्ञापन सौंपा।

## टीबी पीड़ित परिवार के प्रत्येक सदस्य की एहतियातन करें जांच: कलेक्टर

जशपुरनगर। कलेक्टर रोहित व्यास की अध्यक्षता में बुधवार को ग्राम पंचायत तमता में तमता एवं शेखपुरा सेक्टरों के स्वास्थ्य केंद्रों की समीक्षा हेतु बैठक का आयोजन किया गया।

इस बैठक में कलेक्टर ने टीबी एवं कुछ जैसी बीमारियों को जड़ से खत्म करने के लिए चलाए जा रहे अभियान में सभी को बढ़ चढ़ कर हिस्सा लेने के निर्देश दिए। उन्होंने कहा कि भारत शासन द्वारा कुट और टीबी के उन्मूलन के लिए विशेष अभियान चलाया जा रहा है, जिसमें सभी को मितकर प्रयास करने की आवश्यकता है। इसके लिए उन्होंने एनटीईपी (राष्ट्रीय ट्यूबरकुलोसिस उन्मूलन कार्यक्रम) के तहत निश्चय मित्र निर्माण, पोषण किट वितरण पर



ध्यान देते हुए टीबी से पीड़ित लोगों के घर के सभी लोगों की टीबी की एहतियातन जांच करने एवं सभी संभावित मरीजों की एक्स रे द्वारा जांच अवश्य कराने के निर्देश दिए। उन्होंने शत प्रतिशत गर्भवती महिलाओं का पहले ट्राइमेस्टर से पंजीयन कर सभी चार एएनसी जांच समय पर करवाने को कहा। उन्होंने स्वास्थ्य केंद्रवार समीक्षा करते हुए संस्थागत प्रसव की जानकारी ली

## अंबेटिकरा से किलकिलेश्वर धाम तक कांवड़ यात्रा



अंबेटिकरा में शाहपुर के युवाओं ने बाहर से आए श्रद्धालुओं के लिए भजन-भोजन और विश्राम की व्यवस्था की। पिपरमार में मनोज

अग्रवाल व परिवार ने विभिन्न व्यंजनों का भंडारा किया, सिसरिंग बंजारी मंदिर में पार्षद जानू सिद्धार व संजीव मंडल ने फलाहार-खिचड़ी वितरित की। नोनाजोर में विकास महापात्र ने चाय-बिस्किट, हलवा, रायसू में दूधन चौबान व ग्रामीणों ने खीर-पूड़ी, साहू ढाबा चरखापारा में खीर और चोरे में पकोड़े, पथलगांव में बडगड़िया परिवार ने भोजन और इजको ग्राम में चाय-पानी की व्यवस्था की।



## बिजली व्यवस्था में सुधार नहीं हुआ तो सड़क पर उतरेंगे

छात्रा का संभाग स्तरीय वेट लिफ्टिंग में चयन पुसौर। शालेय क्रीड़ा प्रतियोगिता के तहत रायगढ़ स्टेडियम में आयोजित जिला स्तरीय वेट लिफ्टिंग मुकाबले में अभिनव विद्या मंदिर पुसौर की कक्षा 11वीं की छात्रा प्रीति साहू ने शानदार प्रदर्शन किया। प्रीति का चयन सीनियर बालिका वर्ग में संभाग स्तरीय प्रतियोगिता के लिए हुआ है। इस उपलब्धि की जानकारी व्यायाम निदेशक राहुल वैष्णव ने दी। उन्होंने बताया कि संभाग स्तरीय शालेय क्रीड़ा प्रतियोगिता का आयोजन 11 अगस्त को बिलासपुर में होगा। संस्था के प्राचार्य अक्षय कुमार सतपथी और नगर पंचायत उपाध्यक्ष उमेश साव ने प्रीति साहू एवं उनके कोच को बधाई देते हुए आगामी प्रतियोगिता के लिए शुभकामनाएं दीं।

घरघोड़ा। बिजली जाएगी 3 घंटे के लिए ये एक आम मैसैज बन गया है घरघोड़ा के नागरिकों के मोबाइल में। लेकिन हकीकत ये है कि जाती तो है 3 घंटे के लिए लौटती है 6 घंटे बाद भी नहीं। बिजली विभाग की इस मनमानी और लापरवाही ने लोगों के सब्र की हदें तोड़ दी हैं।

बारिश हो धूप हो या सिर्फ बादल ही छा जाए बिजली गायब। जैसे हल्की हवा और हल्की बूंद से टूट जाती हैं। जनता की जुबानी अब बस बहुत हो गया घरघोड़ा के निवासी अब थक चुके हैं। छात्रों की पढ़ाई अधर में लटक गई है। दुकानदार खाली बैठ कर ग्राहक गिन रहे हैं। गृहिणियों परेशान हैं न मशीन चलती हैं न पंखा। बुजुर्गों और बीमारों की स्थिति और भी दयनीय हो जाती है। क्या हर बार बिजली विभाग से

## घरघोड़ा अंधेरे में डूबा विभाग गहरी नींद में



## न सिरस्टम सुधारा, न सुनवाई कब तक झेलेंगी जनता ये बिजली की

निवेदन करना पड़ेगा। क्या ये सुविधा अब भगवान भरोसे है। प्रकाश यादव, स्थानीय नागरिक सुधार की बजाय बहाने सवालियों के जवाब नहीं जब भी सवाल उठाओ, तो जवाब आता है लाइन में फॉल्ट है स्टाफ नहीं है काम चल रहा है। लेकिन ये बहाने कब तक क्या घरघोड़ा रायगढ़ जिले का हिस्सा नहीं है क्या यहां के नागरिक सकेड

क्लास के हैं। विकास की बातें सिर्फ मंचों तक जमीनी हकीकत कड़वी है। जहां एक ओर सरकारें 24 घंटे बिजली देने की बात करती हैं वहीं घरघोड़ा में 24 घंटे में 6 घंटे भी बिजली टिक जाए तो त्योहार लगता है।

जनप्रतिनिधियों की चुप्पी भी सवालियों के घेरे में है। आखिर कब तक अधिकारी और नेता आंखें मूंद बैठेंगे। जनता की चेतावनी सुधार नहीं हुआ, तो सड़कों पर उतरेंगे। घरघोड़ा की जनता अब चुप नहीं बैठेंगे। अगर समय रहते बिजली व्यवस्था में सुधार नहीं हुआ तो जमीन पर आंदोलन होगा जिम्मेदारों की जवाबदेही तय होनी चाहिए। बिजली हमारी जरूरत है कोई खेरात नहीं। अब हम चुप नहीं रहेंगे। घरघोड़ा की जनता की एकजुट हुंकार।

## प्राथमिक शाला दहिदा में पालक-शिक्षक मेगा बैठक

कटेली। कलेक्टर डॉ. संजय कन्नौजे के निर्देशन और जिला शिक्षा अधिकारी जेआर डहरिया के मार्गदर्शन में सारंगढ़ विकासखण्ड अंतर्गत शासकीय प्राथमिक शाला दहिदा में प्रधान पाठक प्रियंका गोस्वामी की अगुवाई में प्रथम पालक शिक्षक मेगा बैठक का भव्य आयोजन किया गया। कार्यक्रम का

शुभारंभ माँ सरस्वती की पूजा अर्चना से हुआ, इसके बाद पालकों का तिलक लगाकर स्वागत किया गया। बैठक का मुख्य उद्देश्य बच्चों के शारीरिक, मानसिक और सर्वांगीण विकास के लिए पालक और शिक्षक के बीच बेहतर समन्वय स्थापित करना, बच्चों की प्रगति से पालकों को अवगत कराना था।

स्वामी जी-93406-98884

ज्योतिर्लिंग

7 ज्योतिर्लिंग यात्रा

श्री द्वारिकापीथी, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, भीमार्शकर, घृष्णेश्वर, ममलेश्वर, रूखमीण मंदिर, गोपी तालाब, त्रयम्बकेश्वर, शिरडी साईं बाबा, शनि सिंघनापुर, नाशिक, पंचवती, हनुमान जन्म स्थल

ऑफर केवल 10 अगस्त तक: 18.08.2025

राशि: स्त्रीपर 18591/- ऑफर 16.501/-, 3AB-28591/- ऑफर 26.501/-

स्वामी तीर्थ यात्रा

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरों पर तीर्थ यात्रा

91111-11866, 82757-57579

Head Office : सिटी सेंटर मॉल ग्राउण्ड फ्लोर फाउंड रोड कोरबा (छ.ग.)

Online Booking- www.tripuryatra.com

रामेश्वरम् धाम यात्रा

09 सितंबर, 07 अक्टूबर, 11 नवंबर, 23 दिसंबर 2025 (10 दिन)

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी, त्रिवेन्द्रम (पद्मानाभ स्वामी)

राशि: स्त्रीपर 16,500/-, 3 एसी 27,500/-, 2 एसी 32,500/- 1-5% GST

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411